

LINJI GWIDA

# LINJI GWIDA

dwar parametri speċifiċi għall-impriza

EIOPA -BoS-25/249  
Adottata fil-25 ta' Ġunju 2025



**eiopa**

European Insurance and  
Occupational Pensions Authority

# LINJI GWIDA DWAR PARAMETRI SPECIFIČI GĦALL-IMPRIŻA

## INTRODUZZJONI

1. F'konformità mal-Artikolu 16 tar-Regolament (UE) Nru 1094/2010 (ir-Regolament<sup>1</sup> dwar l-EIOPA), l-EIOPA toħroġ Linji Gwida dwar parametri speċifiċi għall-impriża.
2. Il-Linji Gwida huma relatati mal-Artikoli 104(7), 110, 111, 230, 248(2) tad-Direttiva 2009/138/KE (Solvenza II)<sup>2</sup> kif ukoll mal-Artikoli 218, 219, 220, 338 u 356 tar-Regolament ta' Delega tal-Kummissjoni (UE) 2015/35<sup>3</sup> u r-Regolament<sup>4</sup> ta' Implimentazzjoni tal-Kummissjoni (UE) 2015/498.
3. Dawn il-Linji Gwida huma indirizzati lill-awtoritajiet superviżorji skont Solvenza II.
4. Il-Linji Gwida 1 sa 9 huma applikabbli kemm għall-impriżi tal-assigurazzjoni u tar-riassigurazzjoni individwali (kollettivament "impriżi") kif ukoll għall-kalkolu tar-Rekwiżit Kapitali tas-Solvenza tal-grupp skont il-metodu ta' konsolidazzjoni jew skont taħlita ta' metodi dwar id-data konsolidata kkalkolata f'konformità mal-Artikolu 335(1)(a)(b) u (c) tar-Regolament ta' Delega tal-Kummissjoni (UE) 2015/35.
5. Jekk ma jkunux definiti f'dawn il-Linji Gwida, it-termini għandhom it-tifsira definita fl-atti legali msemmija fl-introduzzjoni.
6. Il-Linji Gwida jhassru u jissostitwixxu l-Linji Gwida dwar parametri speċifiċi għall-impriża (EIOPA-BoS-14-178).

## LINJA GWIDA 1 – IR-RWOL TAL-ĠUDIZZJU ESPERT

7. Għall-fini tad-determinazzjoni tal-parametri speċifiċi għall-impriża, jenħtieġ li l-impriżi jithallew jużaw suppożizzjonijiet ibbażati fuq ġudizzju espert biss bħala aġġustament għad-data eżistenti u mhux bħala sostitut għad-data nieqsa.
8. L-impriżi għandhom jużaw biss suppożizzjonijiet ibbażati fuq ġudizzju espert jekk id-data aġġustata li tirriżulta tissodisfa l-kriterji stabbiliti fl-Artikolu 219 tar-Regolament ta' Delega tal-Kummissjoni (UE) 2015/35 sa grad ogħla u għandhom juru tali konformità fuq talba tal-awtoritajiet superviżorji.

---

<sup>1</sup> Ir-Regolament (UE) Nru 1094/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Superviżorja Ewropea (Awtorità Ewropea tal-Assigurazzjoni u l-Pensjonijiet tax-Xogħol), u li jemenda d-Deciżjoni Nru 716/2009/KE u li jhassar id-Deciżjoni tal-Kummissjoni 2009/79/KE (Regolament dwar l-EIOPA) (ĠU L 331, 15.12.2010, p. 48–83)

<sup>2</sup> Id-Direttiva 2009/138/KE tal-Parlament Ewropew u tal-Kunsill tal-25 ta' Novembru 2009 dwar il-bidu u l-eżerċizzju tan-negozju tal-assigurazzjoni u tar-riassigurazzjoni (Solvibbiltà II) (ĠU L 335, 17.12.2009, p. 1-155)

<sup>3</sup> Ir-Regolament ta' Delega tal-Kummissjoni (UE) 2015/35 tal-10 ta' Ottubru 2014 li jissupplimenta d-Direttiva 2009/138/KE (ĠU L 12, 17.01.2015, p. 1-797)

<sup>4</sup> Ir-Regolament ta' Implimentazzjoni tal-Kummissjoni (UE) 2015/498 tal-24 ta' Marzu 2015 li jistabbilixxi standards tekniċi ta' implimentazzjoni fir-rigward tal-proċedura ta' approvazzjoni superviżorja biex jintużaw parametri speċifiċi għall-impriża skont id-Direttiva 2009/138/KE tal-Parlament Ewropew u tal-Kunsill (ĠU L 79, 25.3.2015, p. 8-11)

## LINJA GWIDA 2 – AĠĠUSTAMENTI BIEX JIŻDIED IL-LIVELL TA' ADEGWATEZZA FID-DATA

9. Sogġett għal-Linja Gwida 1, meta jiġu ddeterminati parametri speċifiċi għall-impriza, l-imprizi għandhom jaġġustaw id-data storika kif meħtieġ biex jeliminaw l-effett tar-riskji li huma irrilevanti mill-inqas matul it-tnax-il xahar li ġejjin.

## LINJA GWIDA 3 – AĠĠUSTAMENT TAD-DATA STORIKA BIEX JIĠI ELIMINAT L-EFFETT TA' AVVENIMENTI TA' KATASTROFI U BIEX JIĠU RIFLESSI L-ARRANĠAMENTI ATTWALI TAR-RIASSIGURAZZJONI

10. Fejn rilevanti, l-imprizi għandhom jistabbilixxu politiki u proċeduri interni:
  - (a) biex jiġi identifikat it-telf minn avvenimenti ta' katastrofi;
  - (b) biex tiġi aġġustata d-data f'konformità mal-Anness XVII, il-punt B.(2)(e) tar-Regolament ta' Delega tal-Kummissjoni (UE) 2015/35;
  - (c) biex tiġi aġġustata d-data f'konformità mal-Anness XVII, il-punt B.(2)(d), il-punt C.(2)(c) u l-punt D.(2)(f) tar-Regolament ta' Delega tal-Kummissjoni (UE) 2015/35.
11. Jenħtieġ li l-imprizi jiżguraw li l-bidliet fir-ritenzjonijiet fuq ir-riassigurazzjoni mhux proporzjonali jitqiesu b'mod xieraq meta jkollhom impatt fuq il-volatilità tar-riskju ta' riżerva.

## LINJA GWIDA 4 – KALKOLU TAL-AĠĠUSTAMENT TAR-RIASSIGURAZZJONI MHUX PROPORZJONALI FL-AMBITU TAR-RISKJU TAL-PRIMJUM

12. Meta l-imprizi jiddeterminaw il-fatturi ta' aġġustament għar-riassigurazzjoni mhux proporzjonali msemmija fl-Artikolu 218(1)(a)(iii) u (1)(c)(iii) tar-Regolament ta' Delega tal-Kummissjoni (UE) 2015/35, jenħtieġ li jiżguraw li kemm id-data grossa kif ukoll id-data netta mir-riassigurazzjoni mhux proporzjonali għat-tnax-il xahar ta' wara jikkonformaw mal-Linji Gwida 1, 2 u 3.

## LINJA GWIDA 5 – KONFORMITÀ KONTINWA

13. Jenħtieġ li l-imprizi jimmonitorjaw il-konformità tagħhom mar-rekwiżiti għall-użu ta' parametri speċifiċi għall-impriza bħala parti mill-valutazzjoni tar-riskju proprju u tas-solvenza.
14. Bħala parti mir-rapport supervizorju tal-valutazzjoni tar-riskju proprju u tas-solvenza, l-imprizi għandhom jinfurmaw lill-awtoritajiet supervizorji jekk kienx hemm xi bidliet materjali fl-informazzjoni inkluża fl-applikazzjoni u għandhom jipprovdu d-dettalji rilevanti ta' kwalunkwe bidla materjali.
15. Jekk l-imprizi jsiru konxji li metodu standardizzat ieħor jipprovdi riżultat aktar preċiż għall-fini li jiġu ssodisfati r-rekwiżiti ta' kalibrazzjoni inklużi fl-Artikolu 101(3) tas-Solvenza II, jenħtieġ li jissottomettu applikazzjoni għidha għall-użu ta' dan il-metodu standardizzat alternattiv.

## LINJA GWIDA 6 – RIMEDJU TA' NUQQAS TA' KONFORMITÀ

16. F'każ ta' nuqqas ta' konformità mar-rekwiżiti għall-użu ta' parametri speċifiċi għall-impriza, jenħtieġ li l-awtorità supervizorja tiddeciedi jekk jingħatax perjodu ta' tliet xhur biex l-impriza tirmiedja n-nuqqas ta' konformità.

17. Meta tieġu d-deċiżjoni, jenġtieg li l-awtorità superviżorja tqis il-grad u l-ambitu tan-nuqqas ta' konformità kif ukoll iż-żmien meġtieg biex tirrimedjaha u l-azzjonijiet li l-impriża biġsiebha tieġu biex terġa' tistabbilixxi l-konformità mar-rekwiżiti għall-użu ta' parametri speċifiċi għall-impriża.
18. Meta n-nuqqas ta' konformità ma jkunx jista' jerga' jiġi stabbilit fi żmien tliet xhur, jenġtieg li l-awtorità superviżorja tirrevoka l-approvazzjoni għall-użu tat-twettiq ta' parametri speċifiċi f'konformità mal-Artikolu 6(a) tar-Regolament ta' Implimentazzjoni tal-Kummissjoni (UE) 2015/498.

#### LINJA GWIDA 7 – DEVJAZZJONI SINIFIKANTI

19. Meta jikkunsidraw jekk hemmx devjazzjoni sinifikanti kif imsemmi fl-Artikolu 110 tas-Solvenza II, l-awtoritajiet superviżorji għandhom iqisu l-fatturi rilevanti kif ġej:
  - (a) is-sejbiet li jirriżultaw mill-proċess ta' rieżami superviżorju;
  - (b) in-natura, it-tip u d-daqs tad-devjazzjoni;
  - (c) il-probabbiltà u s-severità ta' kwalunkwe impatt negattiv fuq id-detenturi ta' poloz u l-benefiċjarji;
  - (d) il-livell ta' sensittività tas-suppożizzjonijiet li magħhom hija relatata d-devjazzjoni;
  - (e) id-durata antiċipata u l-volatilità tad-devjazzjoni matul id-durata tad-devjazzjoni.
20. L-awtoritajiet superviżorji jenġtieg li jwettqu din l-analiżi fil-livell ta' kull segment li għalih huwa possibbli l-użu ta' parametri speċifiċi għall-impriża.

#### LINJA GWIDA 8 – APPLIKAZZJONI GĦALL-APPROVAZZJONI TAL-UŻU TA' PARAMETRI SPEĊIFIĊI GĦALL-GRUPP

21. L-applikazzjoni għall-approvazzjoni tal-użu ta' parametri speċifiċi għall-grupp jenġtieg li tinkludi bħala minimu l-informazzjoni meġtiega fl-Artikolu 1(3) u (4) tar-Regolament ta' Implimentazzjoni tal-Kummissjoni (UE) 2015/498, fejn kwalunkwe referenza għal "parametri speċifiċi għall-impriża" jenġtieg li tintfieh bħala referenza għal "parametri speċifiċi għall-grupp".
22. Fuq talba motivata tas-superviżur tal-grupp, l-impriża tal-assigurazzjoni jew tar-riassigurazzjoni parteċipanti, il-kumpanija azzjonarja tal-assigurazzjoni jew il-kumpanija azzjonarja finanzjarja mħallta jenġtieg li jipprovdu informazzjoni addizzjonali fejn meġtieg biex tiġi vvalutata l-applikazzjoni.

#### LINJA GWIDA 9 – KAMP TA' APPLIKAZZJONI TAL-GRUPP BL-UŻU TA' PARAMETRI SPEĊIFIĊI GĦALL-GRUPP

23. Meta r-Rekwiżit Kapitali tas-Solvenza tal-grupp jiġi kkalkolat skont il-metodu 1 jew skont il-kombinazzjoni tal-metodu 1 u l-metodu 2, l-impriża parteċipanti tal-assigurazzjoni jew tar-riassigurazzjoni, il-kumpanija azzjonarja tal-assigurazzjoni jew il-kumpanija azzjonarja finanzjarja mħallta jenġtieg li tuża l-parametri speċifiċi għall-grupp biss fuq data konsolidata kkalkolata f'konformità mal-Artikolu 335(1)(a), (b) u (c) tar-Regolament ta' Delega tal-Kummissjoni (UE) 2015/35.

## LINJA GWIDA 10 – KONSULTAZZJONI FI HDAN IL-KULLEĠ TAS-SUPERVIŻURI

24. Fil-konsultazzjoni stabbilita fl-Artikolu 356(3) tar-Regolament ta' Delega tal-Kummissjoni (UE) 2015/35, is-superviżur tal-grupp u l-awtoritajiet superviżorji l-oħra fil-kulleġ tas-superviżuri għandhom *fost l-oħrajn* janalizzaw u jiddiskutu r-rappreżentattività tad-data fil-livell tal-grupp u r-rilevanza tal-metodu standardizzat użat.

## LINJA GWIDA 11 – INFORMAZZJONI GĦALL-KULLEĠ TAS-SUPERVIŻURI

25. Fil-każ ta' applikazzjoni għall-approvazzjoni tal-użu ta' parametri speċifiċi għall-impriża minn impriża li tkun inkluża fl-ambitu tal-kalkolu tas-solvenza tal-grupp, l-awtorità superviżorja li tircievi l-applikazzjoni għandha tinforma lill-kulleġ tas-superviżuri dwar ir-riċevuta u d-deċiżjoni tagħha. Jekk l-applikazzjoni tiġi miċhuda, hija għandha tinforma lill-kulleġ tas-superviżuri dwar ir-raġunijiet ewlenin għad-deċiżjoni tagħha.
26. Qabel ma jieħu d-deċiżjoni finali tiegħu dwar l-applikazzjoni biex jintużaw parametri speċifiċi għall-grupp, is-superviżur tal-grupp għandu jikkunsidra d-deċiżjonijiet mill-awtoritajiet superviżorji dwar l-applikazzjonijiet ta' impriži individwali inklużi fl-ambitu tal-kalkolu tas-solvenza tal-grupp biex jintużaw parametri speċifiċi għall-impriża.

## REGOLI DWAR IL-KONFORMITÀ U R-RAPPURTAR

27. Dan id-dokument fih linji gwida maħruġa skont l-Artikolu 16 tar-Regolament dwar l-EIOPA. F'konformità mal-Artikolu 16(3) tar-Regolament dwar l-EIOPA, l-awtoritajiet kompetenti u l-istituzzjonijiet finanzjarji huma meħtieġa jagħmlu kull sforz biex jikkonformaw mal-linji gwida u mar-rakkomandazzjonijiet.
28. L-awtoritajiet kompetenti li jikkonformaw jew li beħsiebhom jikkonformaw ma' dawn il-Linji Gwida għandhom jinkorporawhom fil-qafas regolatorju jew superviżorju tagħhom b'mod xieraq.
29. L-awtoritajiet kompetenti għandhom jikkonfermaw lill-EIOPA jekk jikkonformawx jew jekk għandhomx l-intenzjoni li jikkonformaw ma' dawn il-Linji Gwida, bir-raġunijiet għan-nuqqas ta' konformità, fi żmien xahrejn wara l-ħruġ tal-verżjonijiet tradotti.
30. Fin-nuqqas ta' twegiba sa din l-iskadenza, l-awtoritajiet kompetenti jitqiesu bħala mhux konformi mar-rapportar u jiġu rrapportati bħala tali.

## DISPOŻIZZJONI FINALI DWAR IR-REVIŻJONI

31. Dawn il-Linji Gwida se jkunu soġġetti għal rieżami mill-EIOPA.